

అథ శ్రీశృంగేరీ జగద్గురు శ్రీమన్మహిమభారతీ విరచిత శ్రీవేంకటేశ్వర కరావలంబస్తోత్రం

వినా వేంకటేశం ననాథో ననాథః సదా వేంకటేశం స్మరామి స్మరామి ।

హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥

శ్రీ శేషశైలసునికేతనదివ్యమూర్తే

నారాయణాఽచ్యుతహరే నశినాయతాక్ష ।

లీలాకటాక్షపరిరక్షితసర్వలోక

శ్రీ వేంకటేశ మమ దేహి కరావలంబం ॥ 1 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।

హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥

బ్రహ్మాదివందితపదాంబుజశంఖపాణి

శ్రీమత్ సుదర్శనసుశోభితదివ్యహస్త ।

కారుణ్యసాగరశరణ్యసుపుణ్యమూర్తే

శ్రీ వేంకటేశ మమ దేహి కరావలంబం ॥ 2 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।

హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥

వేదాంతవేద్యభవసాగరకర్ణధార

శ్రీ పద్మనాభకమలార్చితపాదపద్మ ।

లోకైక పావనపరాత్పరపాపహారిన్

శ్రీ వేంకటేశ మమ దేహి కరావలంబం ॥ 3 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।

హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥

లక్ష్మీపతే నిగమలక్ష్మ్యనిజస్వరూప

కామాదిదోషపరిహారితబోధదాయిన్ ।

దైత్యారిమర్దన జనార్దన వాసుదేవ

శ్రీ వేంకటేశ మమ దేహి కరావలంబం ॥ 4 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।
 హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥
 తాపత్రయం హర విభోరభసాన్మూరారే
 సంరక్షమాం కరుణయా సరసీరుహోక్ష ।
 మచ్చిష్యమప్యనుదినం పరిరక్ష విష్ణో
 శ్రీ వేంకటేశ మమ దేహి కరావలంబం ॥ 5 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।
 హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥
 శ్రీజాతరూపనవరత్నలసత్కిరీట
 కస్తూరికా తిలకశోభిలలాటదేశ ।
 రాకేందుబింబవదనాంబుజ వారిజాక్ష
 శ్రీ వేంకటేశ మమ దేహి కరావలంబం ॥ 6 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।
 హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥
 వందారులోకవరదానవచోవిలాస
 రత్నాఢ్యహారపరిశోభితకంబుకంఠ ।
 కేయూరరత్నసువిభాసిదిగంతరాల
 శ్రీ వేంకటేశ మమ దేహి కరావలంబం ॥ 7 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।
 హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥
 దివ్యాంగదాంచితభుజద్వయమంగళాత్మన్
 కేయూరభూషణసుశోభితద్విర్ణబాహో ।
 నాగేంద్రకంకణకరద్వయకామదాయిన్
 శ్రీ వేంకటేశ మమ దేహి కరావలంబం ॥ 8 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।
 హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥

స్వామిన్ జగద్ధరణవారిధిమధ్యమగ్నం
 మాముద్ధరాద్య కృపయా కరుణాపయోధే ।
 లక్ష్మీం చ దేహి మమ ధర్మసమృద్ధిహేతుం
 శ్రీ వేంకటేశ మమ దేహి కరావలంబం ॥ 9 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।
 హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥
 దివ్యాంగరాగపరిచర్చితకోమలాంగ
 పీతాంబరావృతతనో తరుణార్కదీప్తి ।
 సత్కాంచనాభపరిధానసుపట్టబంధ
 శ్రీ వేంకటేశ మమ దేహి కరావలంబం ॥ 10 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।
 హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥
 రత్నాఢ్యదామసునిబద్ధకటిప్రదేశ
 మాణిక్యదర్పణసుసన్నిభజానుదేశ ।
 జంఘాద్వయేన పరిమోహితసర్వలోక
 శ్రీ వేంకటేశ మమ దేహి కరావలంబం ॥ 11 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।
 హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥
 లోకైకపావనసరిత్పరిశోభితాంఘ్రి
 త్వత్పాద దర్శన దినేశ మహాప్రసాదాత్ ।
 హార్దం తమశ్చ సకలం లయమాప భూమన్
 శ్రీ వేంకటేశ మమ దేహి కరావలంబం ॥ 12 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।
 హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥
 కామాదివైరి నివహోఽచ్యుత మే ప్రయాతః
 దారిద్ర్యమప్యగతం సకలం దయాళో ।

దీనం చ మాం సమవలోక్య దయార్థదృష్ట్యా

శ్రీ వేంకటేశ మమ దేహి కరావలంబం ॥ 13 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।

హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥

శ్రీ వేంకటేశపదపంకజషట్పదేన

శ్రీమన్ నృసింహయతినా రచితం జగత్యాం ।

ఏతత్పఠన్తి మనుజాః పురుషోత్తమస్య

తే ప్రాప్నువంతి పరమాం పదవీం మురారేః ॥ 14 ॥

వినా వేంకటేశం ననాథో ననాథః సదా వేంకటేశం స్మరామి స్మరామి ।

హరే వేంకటేశ ప్రసీద ప్రసీద ప్రియం వేంకటేశ ప్రయచ్ఛ ప్రయచ్ఛ ॥

ఇతి శ్రీశృంగేరీ జగద్గురు శ్రీమన్మనోహారతీ విరచిత శ్రీవేంకటేశ్వర కరావలంబస్తోత్రం